



**KUNSILL LOKALI  
IL-MUNXAR**

**Rapport Annwali  
Amministrattiv  
2013**

<b>WERREJ</b>	
<b>Introduzzjoni tas-Sindku</b>	<b>1</b>
<b>Il-Kunsill</b>	<b>2</b>
<b>Il-Finanzi u x-Xoghol tal-Kunsill</b>	<b>3</b>
<b>Varjazzjoni fid-Dhul u Nfiq</b>	<b>4</b>
<b>Dikjarazzjoni u Rikonċiljazzjoni mal-Banek</b>	<b>7</b>
<b>Rapport tal-Awditur u <i>Financial Statements</i></b>	<b>8</b>
<b><i>Il-Management Letter</i></b>	<b>10</b>



**1.0 Introduzzjoni tas-Sindku**

Dan ir-rapport ser ikopri x-xogħlijiet u attivitajiet li saru mill-Kunsill Lokali Il-Munxar matul is-sena 2013.

Il-Kunsill Lokali Il-Munxar huwa organizzat b'tali mod li jkun jista' jiffunzjona tajjeb sabiex jaqdi l-bżonnijiet tar-residenti ta' dan ir-raġal. Għalkemm il-poplu dejjem jistenna aktar milli aħna nistgħu nagħtu, ninsabu sodisfatti li bl-isforzi tagħna l-Kunsill wettaq diversi xogħlijiet ta' għid għar-raġal tagħna.

Din is-sena bħas-snin ta' qabel kienet sena impenjattiva ħafna.

Komplejna fejn ħallejna fis-snin ta' qabel – jiġifieri li ntejbu lill-Munxar u l-Xlendi. Ħafna xogħol ta' manutenzjoni sar billi l-Kunsill ħallas għall-materjal u l-ħaddiema kienu pprovduti mill-Ministeru għal Għawdex u l-Kumpanija IPSL.


Issa li ngħatat it-tmexxija tat-Torri tax-Xlendi lill-Kunsill flimkien ma' Din l-Art Ħelwa qed issir ħidma sabiex dan it-torri jitranga u jinfetaħ għall-pubbliku.

Issa ser nagħtu ħarsa lura biex naraw x'wettaq il-Kunsill matul l-aħħar sena. Wettaqna diversi xogħlijiet utli għar-raġal tagħna. Nibdew billi nsemmu x-xogħol li jsir permezz tal-kuntratti. L-xogħol isir minn diversi Dipartimenti tal-Gvern, Koperattivi u kuntratturi privati.

Il-Kunsill jieħu ħsieb li jorganizza wkoll attivitajiet kulturali matul is-sena. Ta' kull sena l-Kunsill qed ifakkar Jum Il-Munxar billi nieħdu sehem fil-quddiesa, isiru kompetizzjonijiet, kif ukoll l-għoti tal-premju Ġieħ Il-Munxar. L-istess tfa' kantaw waqt is-Serata li tkun organizzata fl-okkażjoni ta' Jum Il-Munxar. Din is-sena ngħatat tifikira lill-Kunsilliera/Ex-Kunsilliera u Sindki sabiex jiġi mfakkar l-20 sena mit-twaqqif tal-Kunsilli Lokali. Saret ukoll wirja ta' ħidmet il-Kunsill matul is-snin li ilu mwaqqaf. Fil-Munxar ġie organizzat ukoll Eku mill-Munxar... *dari u illum* – Ġimgħa għall-Familja filwaqt li fix-Xlendi ġie organizzat kalendarju ta' attivitajiet imqassma matul is-sajf kollu.

Anzjani mir-raġal tagħna komplew jattendu d-*Day Centre* t'Għajnsielem. F'dan iċ-Ċentru jsiru diversi attivitajiet interessanti għall-anzjani. Trasport għal dan iċ-Ċentru qed jiġi mħallas mill-Kunsill. Dan id-*Day Centre* qed jiġihaddem wara li sar ftehim bejn il-Ministeru għal Għawdex, il-Kurja u l-Kunsilli Lokali li jagħmlu użu mill-istess Ċentru.

Nittama li matul din l-aħħar sena nkunu ħdimna u tajna s-servizz tagħna sabiex nagħtu lil-lokalitajiet tagħna dak kollu li jixirqilhom fil-limitazzjonijiet finanzjarja tagħna.

  
**Joseph Sultana**  
**Sindku.**



**2.0 Il-Kunsill**

---

**Pożizzjoni****Attendenza tal-Laqgħat****Sindku**

Joseph Sultana

100%

**Viċi-Sindku**

Ryan Debrincat

100%

**Kunsilliera**

Saviour Spiteri

62%

Robert Mallia

77%

Carmen Said

92%

**Segretarju Eżekuttiv**

Anthony Grech



**3.0 Il-Finanzi u x-Xogħol tal-Kunsill**

---

Is-sena finanzjarja 2013 kienet l-għoxrin sena finanzjarja għall-Kunsill Lokali Il-Munxar u t-tieni sena finanzjarja tas-sitt leġislatura.

Matul din is-sena l-Kunsill għamel xogħol ta' tiswijiet ta' bankini u toroq.

Il-Kunsill għamel stima li ser idaħħal €213,243 mingħand il-Gvern Ċentrali u fil-fatt daħħal €412,883.

L-infiq kien jikkonsisti f'Salarji u Pagi, Manutenzjoni u Xogħlijiet oħra u Infiq Kapitali.

Is-Salarji u Pagi kienu jammontaw għal €61,559 li tinkludi paga tas-Segretarju Eżekuttiv *full time*, Assistent Uffiċjal Prinċipali *full time*, Onorarju tas-Sindku, kontribuzzjoni ta' Sigurtà Soċjali u *Allowance* tal-Kunsilliera u s-Sindku.

Il-manutenzjoni u xogħlijiet oħra kienu jammontaw għal €338,843 filwaqt li kien hemm stima li jintefqu €149,435.

Taħt il-vot ta' Infiq Kapitali l-Kunsill nafaq €156,832. Il-magġoranza ta' dan l-ammont kien bħala *grant* minn skemi ta' fondi speċjali.

F'Diċembru 2013, il-Kunsill spiċċa bil-bilanċ ta' €12,481 u dawn ser jintefqu matul is-sena finanzjarja 2014.

  
**Anthony Grech**  
**Segretarju Eżekuttiv.**